

# బ్రది నీరియల్ పన్నెండవ భాగము

నాగరిక ప్రపంచంలోకూడా అవే జరుగుతున్నాయి. అక్క  
కన్నా అర్థంలేని, అన్యాయమైన అడ్డుగోడలు మనిషి మనిషి  
మధ్య పెరుగుతూనే వున్నాయి.

అందరం గూడెం చేరుకొనేసరికి మునిమాపు చీకటిపడింది

ఆ రాత్రికి విందు చేసుకుందామని సూచించాడు నాయకుడ  
విందుమాట వినగానేఉప్పొంగి పోయారు సంతోషంతో జ  
మంతా. మామూలుగా రోజూవాళ్ళుమాంసం తినరనీ, విందు  
చేసుకున్నప్పుడు మాత్రమే తింటారని తర్వాత తెలుసుకున్నాన

అంతకు ముందులాగానే నాయకుడి గుడిసె ముందున్న ఖ  
స్థలంలో పెద్దమంట వేశారు. చంపివుంచిన నాలుగైదు అడ  
పందుల్ని తెచ్చి అందులో పడేసి కాల్చసాగారు. మాంసం మం  
ల కుడుకుతుంటే ఒక రకమైన వింత వాసన బయలుదేరింది

నాయకుడూ నేనూ మందుసీసాలు ముందెట్టుకున్నా  
కార్కులు తీసి త్రాగడం మొదలెట్టాం.

“మమ్మల్ని చూస్తే మీకేమనిపిస్తుంది?” అడిగాడత  
యధాలాపంగా.

“ఏమీ అనిపించడంలేదు. భయంకరమైన వ్యక్తులని మొద  
 లో భయపడ్డాను. దగ్గరయ్యాక మీ ఆప్యాయత, ఆదరణ  
 మాసి ముగ్ధుణ్ణయి పోయాను.” మనసులోమాట చెప్పాను.

“నీ స్నేహితం దొరకడం మా అదృష్టంగా, మాదేవతే  
 న్ను కావాలని ఇక్కడకు పిల్చుకొచ్చినట్లుగా మేము భావిస్తు  
 ణ్ణము.” అన్నాడు నాయకుడు.

“ఎందుకని?”

“మేము సముద్రంపైన దొంగతనాలు చేస్తాం. అదే మమ్మ  
 లు చావకుండా బ్రతికిస్తున్నాయి. మాభాష వాళ్లకు తెలీదు.  
 వాళ్ల గొడవ మాకు అర్థంగాదు. అందువల్ల అవసరంగానే  
 మా వాళ్లు, చాలామందిని కత్తులతో పొడిచి చంపివేయడం  
 జరుగుతుంది. రక్తంచూస్తే నాకు ఏవగింపు. కానీ ఏంచెయ్యనూ  
 తోచక గుడ్లప్పగించి చూస్తూంటాను. మేము దొంగలమనీ,  
 మాకు కావలసిన వస్తువులిస్తే వాళ్లను ఏమీచెయ్యమని, అర్థ  
 మయ్యేలా చెప్పాలని నాకనిపిస్తూ వుంటుంది. కానీ ప్రయోజనం  
 లేదు,” అన్నాడు అతను సీసా నోటికెత్తుతూ.

“నన్నేం చెయ్యమంటావ్?” అడిగాను నేను.

“నీకు వాళ్ళ భాష తెలుసు. అది కాస్త నాకు నేర్పు. చాలు.  
 అవసరమైన రక్తపాతం తప్పించిన వాడివవుతావు.” అన్నాడు.

“దానికన్నా నన్నుకూడా నీతో తీసుకెళ్లు. మీ తరపున  
 వాళ్లతో నేను మాట్లాడుతాను. యీ సమస్య సులభంగా తీరి  
 పోతుంది.”

“నువ్వు ఎన్నాళ్లుంటావ్ మాతో. త్వరలో ఈ అడవి,  
 రమూ, విసుగుపుట్టిస్తాయి. అప్పుడు వెళ్లిపోతావ్. అందువల్ల  
 లాగైనా నాకు నీ భాష నేర్పాలి. మా భాష నువ్వు నేర్చు  
 క్కావ్. సులభంగా. కాస్త కష్టపడైనా నేర్చుకుంటాను.

మీ భాష!" అన్నాడు నాయకుడు.

"అలాగే నేర్చుతాను." అన్నాను.

ఆ రాత్రి హాయిగా మాంసంతిన్నాం. కొంత మాంసాన్ని, మద్యాన్ని ఒక మనిషిద్వారా ఆడవాళ్ల మకాంకు పంపారు.

రాత్రి ప్రొద్దు పోయిందాకా అరుస్తూ, గెంతుతూ, అల్లరి చేస్తూ వుండిపోయారు. మేమిద్దరం కూర్చుని చూడసాగాం.

"ఇంక నిద్ర పోదామా?" అడిగాడు నాయకుడు.

తలూపాను.

అతను అందర్నీ వాళ్లవాళ్ల గుడిసెలకు వెళ్లిపోమ్మని ఆజ్ఞాపించాడు. వెంటనే అంతా వెళ్లిపోయారు. నేనుకూడా నా గూడు చేరుకున్నాను. కొంత పచ్చిగడ్డి వుండలా చుట్టి తలక్రింద పెట్టుకున్నాను దిండులా. మేనువాల్చాను.

డెల్లా కళ్లముందు మెదలినట్లయింది.

ఆమెను కలుసుకుని, అడవి మనుషులకు నేను ఆత్మీయుణ్ణయినాననీ వాళ్ల భాష కూడా క్షుణ్ణంగా నేర్చుకున్నానని, మన ప్రాణాలకు ఏ విధమైన భయం లేదని చెప్పాలన్న ఆతృత కలిగింది.

కానీ అవకాశం పున్నమి రాత్రినాడు కానిరాదు. అందాకా ఇలా ఆమెకు దూరంగావుండి తీరవలసిందే. నాయకుడి అనుమతి లేనిదే ఒక్క మగ పురుగుకూడా ఆడవాళ్లుండే గుడిసెల వైపుకు వెళ్ళకూడదు. వెళ్లినట్లు తెలిస్తే, తలక్రిందులుగా చెట్టుకు వ్రేలాడ గడతారు ఒక్కరోజంతా.

మరుసటి దినమే నాయకుడికి చదువు చెప్పడం ప్రారంభించాను. ఇంగ్లీషు అక్షరాలు పలకడం అతికష్టంగా వుందతనికి అయినా పట్టుదలతో ప్రయత్నించడం మొదలెట్టాడు. అలాగే ఒవీగ్గా నేర్చుకుంటే నెలరోజుల్లో అతనికవసరమయినంత

మటుకూ ఇంగ్లీషు భాష నేర్పగలనని తోచింది.

పున్నమి రాత్రి వచ్చింది.

గూడెంలో పున్న జనానికంతా ఉత్సాహంగా వుంది.

గుంపంతా మా గూడెంకు అరమైలు దూరంలో పున్న పెద చెరువుకేసి నడిచింది మధ్యాహ్నం ప్రాంతంలో.

నాయకుణ్ణడిగాను వాల్యెక్కడకు పోతున్నారని. నెలకొక్క రోజే వాళ్లు స్నానాలు చేస్తారట. అదీ పున్నమినాడు మాత్రమే.

“మనంకూడా వెళ్ళామన్నాడు” నాయకుడు.

“సరే!”నని నేనూ బయలు దేరాను.

మేము అక్కడికి వెళ్ళేసరికి మా జనమంతా చెరువులో దిగి వున్నారు. నీళ్లన్నీ కలగాపులగ మైనాయి. మనుషులు స్నానం చేస్తున్నట్లు తోచలేదునాకు. మదమెక్కిన అడవి ఏనుగు లునీళ్ళలో దిగి, చేసే రభసలా తోచింది.

నేనూ నాయకుడు స్నానానికి సిద్దమైనాం.

మేము నీళ్లలో దిగడం గమనించి గుంపంతా ఒక వైపు కు వెళ్లి పోయింది. నలుగురైదురుగు మాత్రం మా వేపు వచ్చారు.

నాయకుడికీ, నాకూ ఒళ్లంతా చేతులతో తోమారు అర గంటసేపు. ఆ తర్వాత వెళ్లి మిగిలినవాళ్లతో కలిసిపోయారు.

అడవాళ్లు కూడా బహుశా ఈరోజే స్నానం చేస్తారని పించింది. అడుగుదామనుకున్నాను. నా ప్రశ్నను అపార్థం చేసుకుంటారేమోనన్న అనుమానంతో మానేశాను.

అందరం తిరిగి గూడెం వచ్చేసరికి చీకటి పడింది.

తిండి తిప్పలు ముగించుకొన్నారంతా వెంటనే.

గుంపంతా తప్పెట్లు మ్రోగించుకుంటూ కదిలింది. నేనూ నాయకుడు అందరికన్నా ముందున్నాం.

ఆడ వాళ్ళన్న గూడెంకు మైలు దూరం పోయి, ఆగాఁ దినిటీలు వెలిగించారు. పట్ట పగలులా తయారు చేశారు.

మేము వెళ్ళిన అరగంటకు ఆడగుంపు వచ్చింది. వాళ్ళలో డెల్టాకోసంవెతికాను. అందరికన్నా వెనుకగా వుంది ఆమె.

నాయకున్ని అడిగాను నేను డెల్టాను కలుసుకోవచ్చా? అతనునిరభ్యంతంగా వెళ్ళి కలుసుకోమన్నాడు. మాకోసం క్రొత్తగా వేయించిన గుడిసె సంగతికూడా చెప్పాడు.

వాళ్ళకు దూరంగా వచ్చి నిలుచున్నాను. డెల్టాను రమ్మ చెయ్యి చూపాను. ఆమె పరుగు పరుగున వచ్చింది. నా దగ్గర రావడం నా గుండెలపైని తల ఆనించుతూ భోరుమ వీడిచింది. ఆమె వీపురాస్తూ, ఒదారుస్తూ, ధైర్యంగా వుం మని చెప్పాను.

“ఎట్టెనా వెళ్దాం!” అంది డెల్టా.

“అలాగే! ఈ తమాషా కూడా చూసిపోదాం!” అన్నాను.

“తమాషా ఏమిటి?” అర్థంగాక అడిగింది.

“ఇన్ని వందల మంది మగాళ్ళకు, ఉన్నది ఇరవై మంఠ స్త్రీలు. వాళ్ళను ఈ రాత్రికి ఎవరు అనుభవించాలి నిర్ణయించేందుకు ఒ ఆట ఆడతారట. అది చూదాం.” అన్నాను.

డెల్టాకు ఆ మాట వినగానే ఉత్సాహం కలిగింది.

ఆడవాళ్ళకేసి చూశాను. అందరూ పొడుగ్గా, సన్నగా, రివటల్లా వున్నారు. రకరకాల ఆకులు కట్టుకున్నారు. నగలు వేసుకున్నారు. తలలు తైలసంస్కారం లేక చింపి జాట్టుతో వున్నా చాలా అందంగా కనుపించారు వాళ్ళు.

అందరూ కళ్ళకు గంతులు కట్టు కున్నారు.

తప్పెట్లు పెద్దగా మ్రోగడం మొదలెట్టాయి.

ఆడవాళ్లు పరుగెత్తడం ప్రారంభించారు. మగవాళ్లు కూడా వాళ్లకు చిక్కకుండా పరుగెత్తడం మొదలెట్టారు. అందరితో సాటు వాళ్ల నాయకుడు కూడా పరుగెత్త సాగాడు.

అలా పదిహేను నిమిషాలకు పైనే గడచింది ఆట. చివరకు ఆడవాళ్లందరూ తలకొకరి చిక్కించుకున్నారు.

నాయకుడు కూడా ఒక ఆడమనిషికి చిక్కడి పోయాడు.

మా కందరికీ వీడ్కోలిచ్చి మిగిలిన గుంపంతా గూడెం వేపు వెళ్లిపోయింది. మాజంటలన్నీ ఆడవాళ్ల గూడెం వేపు కదలి పోయారు.

డెల్లా కోసం క్రొత్తగా నిర్మించిన చిన్న గుడిసెలోకి దూరాను నేను. నా వెనుకే ఆమె కూడా వచ్చింది.

ఆమెను ఘట్టిగా కౌగలించుకున్నాను. ఆమెకూడా అదిమి పట్టుకుంది. “విశేషాలు చెప్ప!” అంది నన్ను వదలించుకుని.

అంతదాకా జరిగిందంతా పూసగుచ్చినట్లు చెప్పాను.

నేను చెప్పడం ముగించగానే “అయితే నువ్వు వీళ్లలో కలసి పోయినట్లైనా?” అడిగింది.

“నీ కెందుకా అనుమానం వచ్చింది?” అడిగాను.

“ఇంతసేపు వాళ్ల మంచితనం, ఆప్యాయత, ఆదరణ పొగ డుతూ చెప్పావు తప్ప, ఇక్కడ్నుంచి తప్పించుకుని పోయేందుకు నువ్వు ఆలోచించిన మార్గంకానీ, వేసిన పథకంగానీ చెప్పలేదు. అంటే బహుశా ఇక్కడేవీళ్లతో వుండిపోవాలని తీర్మానించు కున్నానేమోననిపించింది.” అంది డెల్లా.

“నీకు ఇక్కడుండడం ఇష్టంలేదా?” అడిగాను.

“నాకే కాదు. మనలా పెరిగిన వాళ్ళెవ్వరూ వుండరు. ఆడదాన్నయి చిక్కడం అన్యాయం ఇరవై నాలుగు గంటలూ ఆ గుడిసెలో పడివుండాల్సిందే తప్ప వేరేపనిలేదు. మిగిలిన

వాళ్లు ఏమోమో చేస్తుంటారు. నన్ను పిలవరు. మాట్లాడేందుకు భాష రాదు. మనసు విప్పుకునేందుకు మనిషి తోడులేదు. నిన్ను నీవు ఆ పరిస్థితుల్లో వున్నట్లు ఊహించుకొని ఆలోచించుకో! నా బాధ అర్థమవుతుంది" అంది డెల్లాచిరుకోపం చిందిస్తూ.

"వీళ్లు అడవి మనుషులు. వీళ్లను మంచితో లోగొట్టుకొని మనపని జరుపుకోవాలితప్ప, ఎదురు తిరిగి లాభం లేదు. భుజబలం, మూక బలం మాత్రమే కాకుండా మంత్ర తంత్రాలు కూడా తెలుసు. తప్పించుకు పోవడం చాలా కష్టం. కొన్నాళ్ల పాటు ఇక్కడేవుందాం. సమయం చూసి చెక్కేద్దాం!" అన్నాను.

"ఆ సమయం ఆసన్నమయేందుకు నెలలు పడుతుందో, ఏళ్లు పడుతుందో? అంతదాకా నేను ఇలా నీకు దూరంగా వుండలేను. కనీసం కలసివుండే ఏర్పాటుయినా చెయ్యి. కాస్త ధైర్యంగా వుంటుంది. నాకు పిచ్చెక్కకుండా వుంటుంది." అంది డెల్లా.

"నాయకుడు చాలా మంచివాడు. వివరంగా చెప్పి అతన్నెలాగైనా మనిద్దరం కలసి వుండేందుకు ఒప్పించ గలనన్న నమ్మకం నాకుంది. నువ్వు అధైర్యపడకు!" అన్నాను ధైర్యం చెప్పుతూ.

ఆ తర్వాత అందాకా మేము అనుభవించిన కష్టాలు, చవిచూచిన ఆనందాలు, పొందిన వింత అనుభవాలు నెనురు వేసుకున్నాం చాలాసేపు.

రాత్రి సగం గడచి పోయింది. కొయ్యలతో కిటికీలా అమర్చిన దాంట్లోంచి వెలుపలి ప్రకృతిని చూశాను. వెన్నెల్లో తలమునకలుగా తడిసి ఆహ్లాదంగావుంది. పెద్ద పెద్ద చెట్లతో పాటు చిన్న చిన్న పొదలుకూడా మత్తుగా నిద్రపోతున్నట్లున్నాయి.

“ఇంక పడుకుందామా?” అడిగాను డెల్లాను.

ఆమె తలూపింది.

ఇద్దరం నేలమీద ఒకరినానుకొని ఒకరం పడుకున్నాం.

తెల్లా వారేదాకా గడచిన ప్రతిక్షణం మాకు తెలీకుండా ముందుకు జరగలేదు.

బాగా వెలుతురొచ్చింది. బాకాలు ఊదారు. మగవాళ్లంతా వెలుపలి కొచ్చారు. నేను డెల్లాదగ్గర సెలవు తీసుకొని వాళ్లను కలుసుకున్నాను.

మగ వాళ్లందరం మవునంగా వడచి గూడెం చేరుకున్నాం.

ఎవరి గుడిసెలకు వాళ్లు వెళ్లిపోయారు

నాయకుడు కూడా దోవలో నాతో మాట్లాడలేదు.

మధ్యాహ్నం భోజనాలయాలకు నాయకుడి వెంట వెళ్లాను అతని నివాసానికి. ఇద్దరం మందు పట్టించాం మళ్ళీ.

“నీ పెట్టను కలుసుకున్నావుగా? ఏమంటుంది? ఇక్కడ జీవితం ఎలా వుందంటుంది?” అడిగాడు నాయకుడు.

అంతకు ముందు రాత్రి చెప్పిందంతా చెప్పాను. వింటూ ఆలోచనలో మునిగి పోయాడు.

“వీరిద్దరూ కలిసి వున్నందువల్ల మాకు కలిగే నష్టం లేదు. కానీమాజాతి నియమాలు వేరు. మాగూడెంలో వుండ దలచుకుంటే మా పద్దతులకు తలొంచి తీరాలి. వీట్నీ మార్చే అధికారం, బలం, నాయకుడ్ని అయినంత మాత్రాన నాకున్నా యనుకోవద్దు.” అన్నాడతను అసహాయంగా.

“అలాగైతే మమ్మల్ని వదిలెయ్. ఎట్టెనా వెళ్లిపోతాం!” అన్నాను. తలెత్తి నాకేసి నిశితంగా చూశాడు.

“ఆమె నన్ను నమ్ముకుంది. క్షేమంగా ఆమె దేశానికి ఆమెను చేరుస్తానని మాటిచ్చాను. నా కోసం ప్రాణాలకు తెగించి

ఎన్నో సాహసాలు చేసింది. చావుకు భయ పడటం మాని చాలా రోజులయింది. తన్నిలా దూరంగా వుంచానన్నా దిగులుతో పిచ్చి పట్టితల పగుల గొట్టుకొని చస్తానంటుంది. నా పరిస్థితి కూడా కాస్త ఆలోచించు” అన్నాను దీనంగా.

నాయకుడు నా మాటలు విని మాట్లాడకుండా మవునంగా త్రాగుతూ కూర్చున్నాడు. నేను త్రాగడం మానేశాను.

“కొంత వ్యవధి కావాలి. ఆలోచించి ఏదన్నా చేస్తాను. అందాకా ఒపిక పట్టు.” అన్నాడు.

ఆ రాత్రికి గూడెంలో పెద్ద సమావేశం ఏర్పాటైంది. ఎత్తయిన ఆసనం మీద కూర్చున్నాడు నాయకుడు, అతని ముందు నేలపయిన గూడెంలోని జనమంతా కూర్చున్నారు.

ఏకబిగిన గంటసేపు ఉపన్యాసం చెప్పినట్లు చెప్పాడు. నాదీ. డెల్లాదీ చరిత్ర. ఆ తర్వాత మేమిరువరం, రోజూ కలసి వుండా లని కోరిన కోరిక చెప్పాడు. ఆ కోరిక మన్నించ డానికి అడ్డాచ్చే నియమాలు, చిక్కులు విప్పి చెప్పాడు.

అందరూ వింటూ తలూపారు.

నావల్ల, నాయకుడిగా తనకూ, గుంపు మొత్తానికీ జరగ బోయే ఉపకారాలను ఒక్కొక్కటే వివరించి చెప్పాడు.

అంతా చెప్పి “మీరందరూ ఇష్టపడితే మన గూడెంకు మారంగా, వాళ్లకు మకాం ఏర్పాటు చేయిస్తాను. దూరంగా శ్రీంధే మనకు సాయం చేసేలా చూస్తాను.” అన్నాడు అతను.

అందరూ ఎదురు మాట చెప్పకుండా నాయకుడి నిర్ణ యాన్ని ముక్త కంఠంలో బలవరచారు.

నా విషయాల్లో అతను అంత శ్రద్ధ తీసుకున్నందుకు అంతో ఆనందం కలిగింది.

అతనిది నిజమైన ప్రజా స్వామ్య పరిపాలన లాగా లోచింది.

అందరూ వెళ్ళిపోయారు.

నేను కృతజ్ఞతా పూర్వకంగా నాయకుడి చెయ్యి తీసుకుని నా చేతుల మధ్య పెట్టుకొని నొక్కాను.

అతని కళ్ళలో ఆనందం మెరసింది.

“ధైర్యంగా వుండు” ఇక్కడికి నాలుగు మైళ్ల దూరంలో, మీకు మకాం ఏర్పాటు చేస్తాను. ఏలోటు లేకుండా వుండేట్లుగా చూస్తాను. అక్కడ నువ్వు, ఆమె ఆనందంగా వుండండి. ఏ పరిస్థితుల్లోనూ నన్ను మోసంచేసి తప్పించుకొని పోయే ప్రయత్నం మాత్రం చెయ్యవద్దు. అలాంటిదే జరిగితే మిమ్మల్నిద్దరినీ నిర్దాక్షిణ్యంగా చంపమంటుంది మా నియమం.” అన్నాడు నాయకుడు.

“అలా ఎప్పటికీ జరగదు.” అన్నాను.

“నువ్వు రోజూ వచ్చి మీ భాష మాత్రం నేర్చి పోవాలి. నాకవసరమైనపుడల్లా సాయం చెయ్యాలి!”

“అలాగే!”

మాకు మకాం ఏర్పాటు చేసేందుకు రెండోజులు పట్టింది నాయకుడికి. అడవిలో ఆకులుతెచ్చి మా గుడిసె పైన కప్పు వేశారు. డెల్లా, నేనూ, మా కిచ్చిన గుడిసె ప్రవేశించాం.

మేము తప్పించుకుని పోకుండా వుండేందుకు కూడా నాయకుడు తగిన కట్టు దిట్టాలు చేశాడు. మా గుడిసెకు దగ్గర్లో నున్న పెద్ద చెట్టుపైన ఇరవై నాలుగు గంటలు ఇద్దరు మనుషులు, మమ్మల్ని కాపలా కాస్తూ వుండడం గమనించాను.

నాతో నాలుగు విస్కీ సీసాలు, కొన్ని వెదురుబియ్యం, తేనే మొదలైనవి తెచ్చాను.

“ఎలా వుంది మన బంగళా” అడిగాను డెల్లాను.

“బ్రహ్మాండంగావుంది!” అంది డెల్లా.

“భోజనం”.

“అదీ బాగుంది!” అంది.

మనం అస్తమానం గుడిసెలోనే పడివుంటే బోర్ కొడుతుంది. పగటిపూట అలా అడవంతా తిరుగుదాం. రాత్రిళ్ళు పడుకుని హాయిగా నిద్రపోదాం. ఏమంటావ్?” అడిగాను.

“అలాగే! నీ యిష్టం!” అంది డెల్లా.

మొదటి రెండు రోజులూ, గుడిసెముందున్న చెట్లు, తుప్పలూ పొదలు, తీసేసి శుభం చేసుకునే పనిలో పడ్డాం. కాలం ఎలా గడచి పోయిందో కూడా తేలలేదు. నాకు ఆ రెండు రోజులు.

రాత్రి కాకముందే గూడెంకి చేరుకుని, పిచ్చాపాటి కబుర్లు చెప్పకుంటూ కాలం గడిపేవాళ్ళం.

పదిహేను రోజులదాకా, నాదిన చర్యలో, ఏ విధమైన మార్పు లేకుండానే జరిగి పోయింది.

ఆ రోజు మామూలుగా గూడెంకు వెళ్ళాను. నన్ను చూడగానే నాయకుడు హుషారుగా నవ్వాడు. అతనికి చాలా ఇంగ్లీషు మాటలు వచ్చేశాయి. అతను భాష మాట్లాడుతూంటే, ప్రక్కనున్న జనం విని వింతగా చూసి నవ్వేవారు.

ఎదురుగా వెళ్లి కూర్చున్నాను అతని ముందు. విస్కీ త్రాగుతున్నాడు. త్రాగ మన్నట్లు సీసా నా ముందుకు తోశాడు. నేను దాన్ని అందుకుని “ఏమిటి విశేషాలు” అడిగాను.

“ఈ రాత్రికి మనం సముద్రంపైకి పోవాల్సి వుంటుంది.” అన్నాడు.

“ఏదైనా షిప్ వస్తుందా?” అడిగాను.

“అవు! వస్తుందని వార్త వచ్చింది.” అన్నాడు నాయకుడు. అలాంటి వార్తలు ఎవరు తెస్తారో, ఎలా వస్తాయో నాకు

ర్థం కాలేదు.

“ఎవరు చెప్పారు?” అడిగాను.

“ఇక్కడికి చాలా దూరంలో మరోదీవి వుంది. అక్కడ గా మనుషులున్నారు. సముద్రంలో పెద్ద చేప కనుపించ నే, ఒక పక్షి కాళ్లకు ఎర్ర ఆకులు కట్టి వదులారు. అది వున్న వచ్చేస్తుంది. దాని రాకేమాకు గుర్తు.” అన్నాడు.

“ఆ పక్షి వచ్చిందా?”

“ఆఁ! ఇంతకు ముందే వచ్చింది. ఆ ప్రాంతాన్నించి మా వివైపు వచ్చేందుకు ఒక్క రోజు పడుతుంది. అంటే ఈ రాత్రికి అది వచ్చి తీరాలి” అన్నాడు.

“రాత్రికి వెళ్ళేందుకు ఏర్పాట్లు చేస్తున్నారా?”

“ఆఁ! ఈ దినం చదువు వద్దు, అన్ని విషయాలు స్వయంగా చూసుకోవటం అవసరం.”

“అవును. అదీ నిజమే. సంగతి ఏమిటి నాదగ్గర ఆయు లేమి లేవు.”

“మేము ఇంతకుముందు దొంగిలించి తెచ్చాం కొన్ని, వాట్ని పయోగించే విధానం బహుశా నీకు తెలిసి వుంటుంది. అప్పు వాట్ని చూసి కావాల్సింది ఏరుకో. మాకు మామూలుగా గాండే ఆయుధాలున్నాయి.” అన్నాడు నాయకుడు.

దొంగతనాల్లో తెచ్చిన సామానంతా వేసివున్న గదిలోకి శిల్లి రెండు తుపాకులు, మందు సామగ్రి తెచ్చుకున్నాను.

చీకటి పడ్డాక గూడెంకు రమ్మన్నాడు. నాయకుడు. అలాగే స్త్రానని చెప్పి, బయలుదేరాను నామకాంకు.

తుపాకుల్ని చూడంగానే డెల్లాకు సంతోషం కలిగింది.

“ఎలా తెచ్చావ్?” అడిగింది నమ్మ.

వివరంగా విషయం చెప్పాను.

(నశీషం)